



వాల్మీకి రామాయణం

బాల కాండ



21. ఏకవింశః సర్గః - వసిష్ఠవాక్యమ్

|| వసిష్ఠవాక్యమ్ ||

తచ్ఛ్చత్వా వచనం తస్య స్నేహపర్యాకులాక్షరమ్ |
సమన్యః కౌశికో వాక్యం ప్రత్యువాచ మహీపతిమ్ || 1 ||

పూర్వమర్థం ప్రతిశ్రుత్య ప్రతిజ్ఞాం హతుమిచ్ఛసి |
రాఘవాణామయుక్తోఽయం కులస్యాస్య విపర్యయః || 2 ||

యదీదం తే క్షమం రాజన్లమిష్యామి యథాగతమ్ |
మిథ్యాప్రతిజ్ఞః కాకుత్స్థ సుభీ భవ సబాంధవాః || 3 ||

తస్య రోషపరీతస్య విశ్వామిత్రస్య భీమతః |
చచాల వసుధా కృత్స్నా వివేశ చ భయం సురాన్ || 4 ||

త్రస్తరూపం తు విజ్ఞాయ జగత్సర్వం మహాన్యషిః |
నృపతిం సువ్రతో భీరో వసిష్ఠో వాక్యమబ్రవీత్ || 5 ||

ఇక్ష్వాకూణాం కులే జాతః సాక్షాద్ధర్మ ఇవాపరః |
ధృతిమాన్సువ్రతః శ్రీమాన్మ ధర్మం హతుమర్హసి || 6 ||

త్రిషు లోకేషు విఖ్యాతో ధర్మాత్తా ఇతి రాఘవ |
స్వధర్మం ప్రతిపద్యస్య నాధర్మం వోఢుమర్హసి || 7 ||

సంశ్రుత్యైవం కరిష్యామీత్యకుర్యాణస్య రాఘవ |
ఇష్టాపూర్తవధో భూయాత్తస్మాద్రామం విసర్జయ || 8 ||

కృతాస్త్రమకృతాస్త్రం వా నైవం శక్ష్ంతి రాక్షసాః |
గుప్తం కుశికపుత్రేణ జ్వలనేనామృతం యథా || 9 ||

ఏష విగ్రహవాన్ధర్మ ఏష వీర్యవతాం వరః |
ఏష బుద్ధ్యాధికో లోకే తపసశ్చ పరాయణమ్ || 10 ||

ఏషోఽస్త్రాన్వివిధాన్వేత్తి త్రైలోక్యే సచరాచరే |
నైనమన్యః పుమాన్వేత్తి న చ వేత్స్యంతి కేచన || 11 ||

న దేవా నర్షయః కేచిన్నాసురా న చ రాక్షసాః |
గంధర్వయక్షప్రవరాః సకిన్దరమహోరగాః || 12 ||

సర్వాస్త్రాణి కృశాశ్వస్య పుత్రాః పరమధార్మికాః |
కౌశికాయ పురా దత్తా యదా రాజ్యం ప్రశాసతి || 13 ||



వాల్మీకి రామాయణం

బాల కాండ

21. ఏకవింశః సర్గః - వసిష్ఠవాక్యమ్



తేఽపి పుత్రా కృశాశ్వస్య ప్రజాపతిసుతాసుతాః |
 నైకరూపా మహావీర్యా దిప్తిమంతో జయావహాః || 14 ||
 జయా చ సుప్రభా చైవ దక్షకన్యే సుమధ్యమే |
 తే సువాతేఽస్త్రశస్త్రాణి శతం పరమభాస్వరమ్ || 15 ||
 పంచాశతం సుతాల్లేభే జయా నామ పరాన్పురా |
 వధాయాసురసైన్యానామమేయాన్ కామరూపిణః || 16 ||
 సుప్రభాఽజనయచ్ఛాపి పుత్రాన్పంచాశతం పునః |
 సంహారాన్నామ దుర్ధర్షాన్పురాక్రామాన్బలీయసః || 17 ||
 తాని చాస్త్రాణి వేత్త్వేష యథావత్కుశికాత్తజః |
 అపూర్వాణాం చ జననే శక్తో భూయశ్చ ధర్మవిత్ || 18 ||
 తేనాస్య మునిముఖ్యస్య సర్వజ్ఞస్య మహాత్మనః |
 న కించిదప్యవిదితం భూతం భవ్యం చ రాఘవ || 19 ||
 ఏవం వీర్య మహాతేజా విశ్వామిత్రో మహాతపాః | [మహాయశాః]
 న రామగమనే రాజన్సంశయం గంతుమర్హసి || 20 ||
 తేషాం నిగ్రహణే శక్తః స్వయం చ కుశికాత్తజః |
 తవ పుత్రహితార్థాయ త్వాముపేత్యాభియాచతే || 21 ||
 ఇతి మునివచనాత్ప్రసన్నచిత్తో రఘువృషభశ్చ ముమోద భాస్వరాంగః |
 గమనమభిరురోచ రాఘవస్య ప్రథితయశాః కుశికాత్తజాయ బుధ్యా || 22 ||
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే
 ఏకవింశః సర్గః || 21 ||

